

ಕರ್ನಾಟಕ ವಿಧಾನಸಭೆ

KARNATAKA LEGISLATIVE ASSEMBLY

Friday, the 21st July, 1978/Ashada 30, 1900 S.E.

The House met in the Assembly Chamber, Vidhana Soudha, at Nine of the Clock.

[MR. SPEAKER (SRI P. VENKATARAMANA) in the Chair.]

STARRED QUESTIONS

(to which oral Answers were given)

Persons residing in Government Land in S.K. District

3. SRI U.T. FAREED (Ullal).—Will the Minister for Revenue be pleased to state:—

the total number of persons who are residing in Government land making several improvements on it in each of the following villages of South Kanara District :

- | | |
|---------------|----------------|
| 1. Ullal | 7. Manjanawadi |
| 2. Herekal | 8. Kinya |
| 3. Peremenoor | 9. Munnor |
| 4. Pavor | 10. Kotekar |
| 5. Someswara | 11. Golyar |
| 6. Talapadi | 12. Belma |

SRI B. B. SAVALINGAPPA (Minister for Revenue).—

There are 501 persons who have occupied Government land in 12 villages of South Kanara District and the details of which are furnished below:—

Name of the Village	Total number of persons who have occupied Govt. land	Total extent encroached A—Cents
1. Ullala ...	140	42-44
2. Herekal ...	74	58-74
3. Peremenoor ...	34	16-92
4. Pavoor ...	16	16-90
5. Someswar ...	69	50-67
6. Talapadi ...	10	9-04
7. Mājauwadi ...	46	44 51
8. Kinya ...	29	35-30
9. Munnor ...	18	17-87
10. Kotekar ...	42	25-29
11. Boliyar ...	16	14-87
12. Belma ...	7	5-25
Total ...	501	337-80

ಶ್ರೀ ಯು.ಟಿ. ಫರೀದ್.—ಇದರಲ್ಲಿ ಎಷ್ಟು ಜನ, ಎಷ್ಟು ವರ್ಷಗಳಿಂದ ಈ ಸರ್ಕಾರಿ ಭೂಮಿ ಯನ್ನು ಇಂಫೂವ್‌ಮೆಂಟ್ ಮಾಡಿದ್ದಾರೆ ಎಂಬುದನ್ನು ಹೇಳುತ್ತೀರಾ ಸ್ವಾಮಿ?

† ಶ್ರೀ ಬಿ. ಬಸವಲಿಂಗಪ್ಪ.—ಅಲ್ಲಿ ವಸತಿಮಠಗಳನ್ನು ಕಟ್ಟಿಕೊಂಡಿದ್ದಾರೆ ಅಷ್ಟೆ. ಅಲ್ಲಿ ಏನೇನು ಇಂಫೂವ್‌ಮೆಂಟ್ ಮಾಡಿದ್ದಾರೆ ಎಂಬ ಬಗ್ಗೆ ನಮ್ಮ ಹತ್ತಿರ ವಿವರ ಇಲ್ಲ.

ಶ್ರೀ ಯು.ಟಿ. ಫರೀದ್.—ಸ್ವಾಮಿ ತಮ್ಮ ಉತ್ತರದಲ್ಲಿ ಒಟ್ಟು ೫೦೧ ಮಂದಿ ಈ ಸರ್ಕಾರಿ ಭೂಮಿಯನ್ನು ಇಂಫೂವ್ ಮಾಡಿಕೊಂಡಿದ್ದಾರೆ. ಇದರಿಂದ ೩೩೭ ಎಕರೆಗಳಷ್ಟು ಭೂಮಿ ಅವರ ಸ್ವಾಧೀನದಲ್ಲಿದೆ ಎಂದು ಹೇಳಿದ್ದೀರಿ. ಇದರಲ್ಲಿ ಸರಾಸರಿ ಒಂದು ಎಕರೆಗಿಂತ ಕಡಿಮೆ ಭೂಮಿ ಹೊಂದಿರ ತಕ್ಕಂಥವರಲ್ಲಿ ಹೆಚ್ಚಾಗಿ ಬಡವರೇ ಇದ್ದಾರೆ. ಆದ್ದರಿಂದ ಅವರಿಗೆ ಪಟ್ಟಾ ಕೊಡುವುದಕ್ಕೆ ತಾವು ಏನು ವ್ಯವಸ್ಥೆ ಮಾಡಿದ್ದೀರಿ ?

ಶ್ರೀ ಬಿ. ಬಸವಲಿಂಗಪ್ಪ.—ಅವರಿಗೆ ಪಟ್ಟಾ ಕೊಡುವ ವಿಷಯದಲ್ಲಿ ಸರ್ಕಾರದ ನಿರ್ದೇಶನದ ಪ್ರಕಾರ ಡೆಪ್ಯುಟಿ ಕಮೀಷನರ್ ಈಗ ಕ್ರಮ ತೆಗೆದುಕೊಳ್ಳುವುದಕ್ಕೆ ಪ್ರಾರಂಭ ಮಾಡಿದ್ದಾರೆ. ಗೌರ್ ಮೆಂಟ್ ಆರ್ಡರ್ ಪ್ರಕಾರ ಅವರು ಅತಿಶೀಘ್ರವಾಗಿ ಪಟ್ಟಾ ಕೊಡುವುದರ ಬಗ್ಗೆ ಕ್ರಮ ತೆಗೆದುಕೊಂಡು ಅದನ್ನು ಪೂರೈಸುವುದಕ್ಕೆ ಮತ್ತೆ ನಾವು ಆದೇಶ ಕೊಡುತ್ತೇವೆ.

† indicate that remarks or speeches have not been revised by the member concerned.

ಶ್ರೀ ಯು.ಟಿ. ಫರೀದ್.—ಸ್ವಾಮಿ, ಉಲ್ಲಾಳದಲ್ಲಿ ೧೪೦ ಮಂದಿ ಸುಮಾರು ೨೫ ವರ್ಷಗಳಿಂದ ಆ ಸರ್ಕಾರಿ ಜಮೀನನ್ನು ಇಂಪ್ರೂವ್‌ಮೆಂಟ್ ಮಾಡಿಕೊಂಡು ಬಂದಿದ್ದಾರೆ. ಅವರಿಗೆ ತಾವು ಇನ್ನೂ ಪಟ್ಟಾ ಕೊಡದೇ ಇರುವುದರಿಂದ ಅವರು ಸೊಸೈಟಿಗೆ ಲೋನ್‌ಗೋಸ್ಕರ ಹೋದರೆ ಸೊಸೈಟಿಯವರು ಲೋನ್ ಕೊಡುವುದಕ್ಕಾಗುವುದಿಲ್ಲ ಎಂದು ಹೇಳುತ್ತಿದ್ದಾರೆ. ಅವರು ಇಂಪ್ರೂವ್ ಮಾಡಿಕೊಂಡಿರ ತಕ್ಕ ಆಗ್ರಿಕಲ್ ರಲ್ ಲಾಂಡ್‌ನಲ್ಲಿ ತೆಂಗಿನಸಸಿ, ಭತ್ತವನ್ನು ಬೆಳೆಯುತ್ತಿದ್ದಾರೆ. 'ಅವರಲ್ಲಿ ಪಟ್ಟಾ ಇಲ್ಲದ ಕಾರಣ ಲೋನ್ ಕೊಡುವುದಕ್ಕೆ ಸೊಸೈಟಿಯವರು ನಿರಾಕರಿಸುತ್ತಿದ್ದಾರೆ. ಈ ಬಗ್ಗೆ ತಾವು ಏನು ಕ್ರಮ ತೆಗೆದುಕೊಳ್ಳುತ್ತೀರಾ ಸ್ವಾಮಿ ?

ಶ್ರೀ ಬಿ. ಬಸವಲಿಂಗಪ್ಪ.—ಮಾನ್ಯ ಅಧ್ಯಕ್ಷರೇ, ಅವರಲ್ಲಾ ಬಗರ್‌ಹುಕುಂ ಸಾಗುವಳಿದಾರರು ಇದ್ದಾರೆ, ಅವರು ನಮ್ಮ ಪರವಾನಗಿ ಇಲ್ಲದೇ ಸರ್ಕಾರದ ಜಮೀನನ್ನು ಸ್ವಾಧೀನ ಮಾಡಿಕೊಂಡು ಇಂಪ್ರೂವ್ ಮಾಡುತ್ತಿದ್ದಾರೆ. ಆದ್ದರಿಂದ ಅವರು ಪಟ್ಟಾ ಬರುವವರೆಗೆ ಕಾಯಬೇಕಾಗುತ್ತದೆ. ಜಮೀನಿನ ಹಕ್ಕು ಈಗಲೇ ಬೇಕು, ಆಗಲೇ ಬೇಕು ಎಂದರೆ ನಾವು ಅದಕ್ಕೆಲ್ಲಾ ಗಮನಕೊಡುವುದಕ್ಕಾಗುವುದಿಲ್ಲ.

ಶ್ರೀ ಯು.ಟಿ. ಫರೀದ್.—೫೦೧ ಮಂದಿಗೂ ಒಂದು ತಿಂಗಳೊಳಗಾಗಿ ಪಟ್ಟಾ ಕೊಡುವ ವ್ಯವಸ್ಥೆ ಮಾಡುತ್ತೀರಾ ಸ್ವಾಮಿ ?

ಶ್ರೀ ಬಿ. ಬಸವಲಿಂಗಪ್ಪ.—ಆದಷ್ಟು ಶೀಘ್ರವಾಗಿ ಅವರಿಗೆ ಪಟ್ಟಾ ಕೊಡುವುದಕ್ಕೆ ನಾನು ಪ್ರಯತ್ನ ಮಾಡುತ್ತೇನೆ.

ಶ್ರೀ ಬಿ.ವಿ. ಕಕ್ಕಿಲಾಯ —ತಾವು ೫ ಎಕರೆಗಿಂತ ಒಳಪಟ್ಟು ಜಮೀನು ಇರತಕ್ಕಂಥವರೆಗೆ ಜಮೀನು ಕೊಡಬೇಕು ಎಂದು ಅದೇಶ ಕೊಟ್ಟಿದ್ದೀರಿ. ಆದೇಶದ ಪ್ರಕಾರ ಎಲ್ಲಾ ಕಡೆ ಈ ಒಂದು ಕೆಲಸ ನಡೆಯುತ್ತಾ ಇದೆ. ಆದರೆ ಮಂಗಳೂರು, ಬಂಟ್ವಾಳ ತಾಲ್ಲೂಕಿನಲ್ಲಿ ಮಾತ್ರ ಈ ಕೆಲಸವನ್ನು ಮಾಡುತ್ತಾ ಇಲ್ಲ ಆದ್ದರಿಂದ ತಾವು ಈ ಬಗ್ಗೆ ಪರಿಶೀಲನೆ ಮಾಡಿ ಆದಷ್ಟು ಬೇಗ ಇಲ್ಲಿ ಈ ಕೆಲಸ ಮಾಡುವಂತೆ ತಾವು ಏರ್ಪಾಡು ಮಾಡುತ್ತೀರಾ ?

ಶ್ರೀ ಬಿ. ಬಸವಲಿಂಗಪ್ಪ.—ಮೊನ್ನೆ ತಾನೇ ಡೆಪ್ಯುಟಿ ಕಮಿಷನರವರ ಕಾನ್‌ಫರೆನ್ಸ್‌ನಲ್ಲಿ ೨ ತಿಂಗಳೊಳಗೆ ಈ ಎಲ್ಲಾ ಕೆಲಸಗಳನ್ನೂ ಪೂರೈಸಬೇಕು ಎಂದು ಅವರಿಗೆ ಹೇಳಿದ್ದೇನೆ. ಅಧಿಕಾರಿಗಳೂ ಸಹ ಇದಕ್ಕೆ ಒಪ್ಪಿಕೊಂಡು ಹೋಗಿದ್ದಾರೆ, ಎಲ್ಲಾ ಕಡೆ ಕೆಲಸ ಬರದಿಂದ ನಡೆಯುತ್ತಿದೆ. ಇದು ಒಂದು ತಿಂಗಳೊಳಗೆ ಆಗಬಹುದು. ಇದಕ್ಕೆ ಹೆಚ್ಚಿನ ಸಮಯವೇನೂ ಬೇಕಾಗಿಲ್ಲ.

ಶ್ರೀ ಎ. ರಾಮಚಂದ್ರ.—ಸ್ವಾಮಿ, ಈ ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ಮಾನ್ಯ ಫರೀದ್‌ರವರಿಗೆ ಉತ್ತರ ಕೊಟ್ಟ ಹಾಗೆ ೧೨ ಗ್ರಾಮಗಳಿಂದ ಒಟ್ಟು ೫೦೧ ಮಂದಿ ಅಕ್ರಮ ಸಾಗುವಳಿ ಮಾಡಿಕೊಂಡಿದ್ದಾರೆ ಎಂದು ಹೇಳಿದ್ದೀರಿ. ಈ ೧೨ ಗ್ರಾಮದಿಂದ ಇದರಲ್ಲಿ ಒಟ್ಟು ಎಷ್ಟು ಜನ ಹರಿಜನರು ಇದ್ದಾರೆ ಎಂಬುದನ್ನು ಹೇಳಬಹುದೇ ?

ಶ್ರೀ ಬಿ. ಬಸವಲಿಂಗಪ್ಪ.—ಹರಿಜನರು ಎಷ್ಟು ಜನರು ಇದ್ದಾರೆ ಎಂದು ಹೇಳುವುದಕ್ಕಾಗುವುದಿಲ್ಲ. ಯಾರು ಶಕ್ತಿವಂತರು ಇದ್ದಾರೆ ಅವರು ಜಮೀನು ಮಾಡಿಕೊಂಡಿದ್ದಾರೆ, ಶಕ್ತಿ ಇಲ್ಲದವರು ಜಮೀನು ಮಾಡಿಕೊಂಡಿಲ್ಲ.

ಶ್ರೀ ಎ. ರಾಮಚಂದ್ರ.—ಹರಿಜನರಲ್ಲಿ ಶಕ್ತಿವಂತರು, ಹಣವಂತರು, ಸ್ಥಿತಿವಂತರು ಯಾರೂ ಇಲ್ಲ. ಫ್ಯಾಕ್ಟರಿಯಲ್ಲಿ ವರ್ಕ್ ಮಾಡತಕ್ಕಂಥವರೂ ಹೆಚ್ಚಾಗಿ ಇಲ್ಲ. ಇವರಲ್ಲಿ ೧ ಎಕರೆಗಿಂತ ಕಡಿಮೆ ಜಮೀನು ಇರತಕ್ಕಂಥವರ ಸಂಖ್ಯೆಯೇ ಜಾಸ್ತಿ ಇದೆ. ಕೆಲವರು ೧ ಎಕರೆ, ೨, ೩ ಎಕರೆ ಇರತಕ್ಕಂಥವರೂ ಇದ್ದಾರೆ. ಇವರೆಲ್ಲರನ್ನೂ ತಾವು ಗಮನಕ್ಕೆ ತೆಗೆದುಕೊಂಡು ಜಮೀನು ಕೊಡುವ ವ್ಯವಸ್ಥೆ ಮಾಡುತ್ತೀರಾ ಸ್ವಾಮಿ ?

ಶ್ರೀ ಬಿ. ಬಸವಲಿಂಗಪ್ಪ.—ಆಗಲಿ,